

hames mitt sena ta' storja tagghom. Royas ha postu "*fra gli ambasciatori ecclesiastici dei Principi*", u kull membru li kien ha sehem f'dawk il-laqqhat, kollha thabbew ma' Royas, kollha gharfu fih rappreżentant ta' l-ewlenin qalbiena nsara.

Il-Kardina' de Lorena, dixxendent ta' Goffredo de Buglione, u hu l-Gran Prijur ta' Franza, introduca lil Royas quddiem dawk il-prelati, u ghamel diskors qawwi favur l-Ordni tal-Kavaleri ta' San Gwann ta' Gerusalem, issa maghrufa ta' Malta. Wara tkellem Royas, u Monsinjur Angeio Massarello, Isqof ta' Tlesio, iffirma u issigilla bič-čurkett tiegħu dik l-orazzjoni li kien ghamel Royas f'dik il-laqgħa (10).

Din ukoll tinsab fl-Arkivju tagħna, il-Biblijoteka.

Meta għalqu l-laqqhat tal-Koncilju, fl-1563, Royas reġa' lura lejn Malta: wasal fil-port fil-20 ta' Frar, 1564. Imbagħad kellu jagħti relazzjoni ta' kull ma ghamel u x'sar fil-Koncilju quddiem il-Gran Mastru u l-Kunsill.

B'rihet din l-ambaxxata isem Malta ssemma fl-aqwa, Koncilju li kellha l-Knisja, u isem din ič-čkejna gżira li laqgħet fi hđanha dawk il-Kavaleri ta' San Gwann għal 268 sena, xtered mad-dinja kif iddur l-istess bħalma l-Isqof ta' Malta kien ha sehem f'Koncilju ieħor, dak ta' Efeso fis-sena 351 A.D.

SEJHA LILL-MEMBRI

Jisghobbina li mhabba n-nuqqas tal-wisa' kellna nħallu barra xi proża u xi poeżiji li nbagħtu għal "IL-MALTI".

Ninqdew b'din ič-čirkustanza biex bil-hrara kollha nitolbu lill-Membri tagħna jhajru lil hbiebhom u nies ohra JISSIEHBU f'"IL-MALTI" biex b'hekk għallingas inkunu nistgħu nzidu fin-numru tal-paġni ta' din Ir-Rivista. Niftakru illi l-lum l-istampa u l-karta għoliet mhux ftit u bil-kemm qegħdin inlahhqu ma' l-ispejjeż li għandha l-"Għaqda".

Biex ngħinu l-Kaxxa bihsiebna, għalhekk ukof, nifthu 'sottoskrizzjoni' minn Membri li jixtiequ jgħinu b'xi għati ta' flus ta' mhux inqas minn 5/-. Kull ammont li jingħata sa jidher fil-LISTA TAL-MEMBRI SOSTENITURI li bihsiebna nxandru fil-harġa ta' "IL-MALTI" ta' għeluq Marzu, 1948.

Tishib f'"IL-MALTI" u kontribuzzjonijiet ta' flus għandhom jinbagħtu lill-Kaxxier, is-Sur VICTOR APAP, 150, Triq it-Torri, Tas-Sliema.

"TAL-MIDINBIN"

Ta' W. GULIA

Oh Żgħożija, ja żgħożija,
Fejn hi d-daħka ta' għajnejk?
Fejn hi l-warda tat-tbissima
Illi tilgħab fuq xofftejk?

Gew l-ehirsa ta' l-iljieli
Imwerwrin u imwaħħxin—
Gew ighiduli dak li ġara
Taħt id-dell tal-Midinbin.

"Kien il-qamar jishar waħdu
Gewwa l-ħemda ta' bil-lejl,
Meta resqet, lesta għall-ħarba,
Tistennieh għaliha ġej...

"Kienet sbejha daqs il-qronfla,
U għajnejha żewġ gawhriet,
It-tbissima qisha ħolma,
Gewwa ruħha: ir-rażna u s-skiel.

"Rat id-dell tal-Midinbin
Qiegħed jikber u jiekien,
Dlielha ħassu n-nida taqa',
Qalbha ħabbtet tu' iż-żmien.

"Le ma ġiex il-maħbub tagħha,
Fommu mimli bews u sliem,
Gew minflok il-qlub kefrija
U ta' jiemha rat it-tmiem...

"Gewwa d-dalma ta' kantina
Qed ilissen l-aħħar kliem,
Qalbu ttenni l-wegħda tiegħu,
F'wičču jidher sebħ is-sliem:

"Le għalxejn ifur minn qalbhom
L-għadab tagħhom għajjurin,
Għaliex ruħi tibqa' dejjem
Taħt id-dell tal-Midinbin'."